



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 220 राँची, बुधवार, 22 चैत्र, 1938 (श०)
12 अप्रैल, 2017 (ई०)

नगर विकास एवं आवास विभाग

संकल्प

23 मार्च, 2017

विषय :- राँची शहर के कतिपय प्रमुख व्यस्ततम मार्गों में से एक राजभवन से काँटाटोली चौक (भाया सर्कुलर रोड-पथ सं. 3) तक पथ के समग्र विकास हेतु कुल रु० 102,10,55,905/- की योजना एवं योजना के कार्यान्वयन पर कुल रु० 531,78,26,328/- की लागत पर भूमि अधिग्रहण अर्थात् पूर्णांक में कुल रु० 633,88,82,000/- (छः सौ तैंतीस करोड़ अठ्ठासी लाख बेरासी हजार रुपये) के योजना लागत पर प्रशासनिक स्वीकृति प्रदान करने के संबंध में ।

संख्या-5/न०वि०/वृ०श०परि०(पथों के समग्र विकास)-33/2016-1978-- 74वें संविधान संशोधन की 12वीं अनुसूची के आलोक में विभिन्न शहरी स्थानीय निकायों के माध्यम से नागरिकों को मूल सुविधाएँ उपलब्ध कराना नगर विकास एवं आवास विभाग का संवैधानिक दायित्व है । राज्य गठन के पश्चात् राज्य की राजधानी राँची की जनसंख्या में उत्तरोत्तर वृद्धि हो रही है । दूसरी ओर, इस अनुपात में शहरी परिवहन व्यवस्था से संबंधित आधारभूत संरचना का निर्माण नहीं हो पाने के कारण ट्रैफिक व्यवस्था में अपेक्षाकृत सुधार नहीं हो पाया है ।

राज्य की राजधानी के परिवहन व्यवस्था में गुणात्मक सुधार हेतु आवश्यक आधारभूत संरचनाओं के निर्माण की आवश्यकता के आलोक में राजधानी क्षेत्र के कतिपय सघन आबादीवाले क्षेत्रों में पथों के चौड़ीकरण, जीर्णोद्धार एवं निर्माण के साथ-साथ परिवहन व्यवस्था को द्रुतगामी बनाने के उद्देश्य से मुख्य मार्गों का सर्वांगीण विकास किया जाना आवश्यक है ।

2. उक्त के आलोक में सरकार स्तर पर समीक्षोपरान्त तत्काल शहर के 05 प्रमुख व्यस्ततम मार्गों के समग्र विकास एवं आवश्यकतानुसार फ्लाई-ओवर निर्माण कराये जाने का निर्णय लेते हुए उक्त योजना के लिए विस्तृत परियोजना प्रतिवेदन तैयार कराये जाने हेतु इस्पात मंत्रालय, भारत सरकार के अधीन उपक्रम मेसर्स मेकॉन लि० को विभागीय संकल्प संख्या-2841, दिनांक 11 अगस्त, 2015 द्वारा दायित्व सौंपा गया था ।

3. पूर्व में लिए गए निर्णय के अनुसार सर्वश्री मेकॉन लि० से विस्तृत परियोजना प्रतिवेदन तैयार कराये जाने एवं परियोजना प्रबंधन परामर्शी सेवाएँ (Project Management Consultancy Service) प्राप्त करने का निर्णय लिया गया था । इस क्रम में मेकॉन लि०, राँची के साथ हस्ताक्षरित एकरारनामा में परियोजना लागत का - DPR विकसित करने हेतु 1.5%, निविदा प्रक्रिया हेतु 1.5% एवं परियोजना प्रबंधन संबंधी सेवायें हेतु 4.5% अर्थात् कुल 7.5% दिए जाने का उल्लेख है, जिसे वर्तमान परिप्रेक्ष्य में अधिक होने के कारण संशोधित करते हुए यह निर्णय लिया जाता है कि सर्वश्री मेकॉन लि०, राँची को मात्र विस्तृत परियोजना प्रतिवेदन तैयार कराये जाने हेतु प्रदत्त सेवाओं के विरुद्ध राशि का भुगतान किया जाएगा । योजना का कार्यान्वयन सर्वश्री जुडको लि० के द्वारा खुली निविदा के माध्यम से ससमय सुनिश्चित कराया जाएगा एवं नगरीय प्रशासन निदेशालय, नगर विकास एवं आवास विभाग, झारखण्ड द्वारा योजना के कार्यान्वयन एवं अनुश्रवण हेतु परियोजना प्रबंधन परामर्शी सेवाएँ (Project Management Consultancy Services) प्राप्त किए जाने हेतु विहित प्रक्रिया के तहत अलग से परामर्शी का चयन किया जाएगा ।

4. मेसर्स मेकॉन लि० द्वारा सौंपी गयी योजनाओं के लिए विस्तृत परियोजना प्रतिवेदन तैयार किया गया है, जिसमें से राजभवन से कांटाटोली चौक (भाया सर्कुलर रोड - पथ सं. 3) तक बननेवाले पथ के समग्र विकास हेतु DPR तैयार किया गया है ।

5. राजभवन से कांटाटोली चौक (भाया सर्कुलर रोड - पथ सं. 3) तक बननेवाले पथ निर्माण की कुल योजना लागत (भूमि अधिग्रहण सहित) रु० 633,88,82,000/- (छः सौ तैंतीस करोड़ अठ्ठासी लाख बेरासी हजार रुपये) है, जिसकी विस्तृत विवरणी निम्नवत् है :-

SUMMARY OF COST ESTIMATE		
SN	Item	Amount (Rs.)
A	ROAD WORKS	
1	Site clearance	280936.86
2	Earth work	2163256.65
3	Sub base course and Base course	25057347.03
4	Bituminous & Pavement works	55652295.99
5	Electrical & OFC Domestic water & Gas chamber and sewerage	184803767.07
6	Road Furniture	13102034.42
7	Culvert widening	1195240.44

SUMMARY OF COST ESTIMATE		
SN	Item	Amount (Rs.)
8	Rotary	321110.28
9	Plantation	1340400.00
10	Urban Landscaping, beautification and Pedestrian subways	141782755.00
	Sub Total (A)	42,56,99,143.74
B	UTILITIES	
1	Electrical	551340000.00
2	Water Supply (DWSD)	NIL
	Sub Total (B)	55,13,40,000.00
	Total (A+B)	977039143.74
3	Quality Control Charges (1%)	9770391.44
4	Add Contingencies @ 1.0% up to Rs. 1.0 crore & 0.5% above that	4935195.72
5	Consultancy services	29311174.31
C	LAND ACQUISITION	5317826327.77
	Grand Total	633,88,82,232.98
	Round off Rs.	633,88,82,000.00

6. राजभवन से कांटाटोली चौक (भाया सर्कुलर रोड - पथ सं. 3) तक बनने वाले पथ के अंतर्गत कुल 9.15 एकड़ भूमि अधिग्रहण हेतु कुल 531,78,26,328/- (पाँच सौ इक्तीस करोड़ अठत्तर लाख छब्बीस हजार तीन सौ अठाईस रुपये) लागत आयेगी ।

7. संदर्भित पथ के समग्र विकास हेतु चिन्हित भूमि की प्राप्ति के लिए छोटानागपुर कास्तकारी अधिनियम के सुसंगत प्रावधानों के आलोक में प्रथमतया नगर विकास एवं आवास विभाग द्वारा भूमि क्रय हेतु निर्गत संकल्प सं. 3993, दिनांक 22 जुलाई, 2016 के आलोक में की जाएगी । भू-स्वामी को भूमि क्रय के बदले यथा निर्धारित राशि के अतिरिक्त ली गई भू-पट्टी पर देय FAR (Floor Area Ratio) को TDR के रूप में अथवा प्रभावित भूखंड के शेष भाग पर FAR (Floor Area Ratio) के रूप में उपयोग की अनुमति प्रदान की जाएगी ।

चिन्हित भूमि क्रय में किसी प्रकार की बाधा या जटिलता उत्पन्न होने की स्थिति में योजना के सफल कार्यान्वयन हेतु "झारखण्ड उचित क्षतिपूर्ति एवं पारदर्शी भूमि अधिग्रहण पुनर्वास एवं पुनर्बन्धोबस्ती अधिनियम, 2013" के अनुसार भूमि अधिग्रहण किया जाएगा ।

8. राजभवन से कांटाटोली चौक (भाया सर्कुलर रोड - पथ सं. 3) तक निर्माण किये जानेवाले पथ के प्राक्कलन पर मुख्य अभियंता, पथ निर्माण विभाग, झारखण्ड, राँची के द्वारा तकनीकी अनुमोदन प्राप्त है ।

9. संदर्भित योजना का कार्यान्वयन एवं निविदा प्रक्रिया का कार्य जुडको लि०, राँची के द्वारा खुली निविदा के माध्यम से ससमय सुनिश्चित कराया जाएगा । साथ ही, नगरीय प्रशासन निदेशालय, नगर विकास एवं आवास विभाग, झारखण्ड, राँची द्वारा जुडको लि०, राँची के सहयोग से योजना के कार्यान्वयन एवं अनुश्रवण हेतु परियोजना प्रबंधन परामर्शी सेवाएँ (Project Management Consultancy Services) प्राप्त किये जाने हेतु विहित प्रक्रिया के तहत परामर्शी चयन की कार्यवाई की जाएगी ।

10. योजना अंतर्गत पथ निर्माण एवं भूमि अधिग्रहण के लिए नगर विकास एवं आवास विभाग के राज्य योजना मद अंतर्गत निम्नांकित मदों से वित्तीय वर्ष 2016-17 एवं उत्तरोत्तर वित्तीय वर्षों में आवंटित राशि से योजना कार्यान्वित किया जाएगा :-

क्र.	योजना का कार्य	मुख्य शीर्ष
1	सड़क निर्माण	मांग संख्या-48-मुख्य शीर्ष-2217-शहरी विकास-उपमुख्य शीर्ष-80-सामान्य-लघुशीर्ष-191 (796/789) के अंतर्गत उपशीर्ष-79-वृहत शहरी परिवहन योजनायें, ठोस अपशिष्ट प्रबंधन, सिवरेज एवं ड्रेनेज तथा नगरीय आधारभूत संरचना निर्माण-विस्तृत शीर्ष-06-अनुदान-79 सहायता अनुदान के अंतर्गत उपबंधित तीनों प्रक्षेत्र (TSP, OSP, SCSP) से की जायेगी ।
2	भूमि अधिग्रहण	मांग संख्या-48-मुख्य शीर्ष-2217-शहरी विकास-उपमुख्य शीर्ष-80-सामान्य-लघुशीर्ष-191 (796/789) के अंतर्गत उपशीर्ष-56-शहरी भूमि प्रबंधन एवं अधिग्रहण के लिए सहाय्य अनुदान -विस्तृत शीर्ष-06-अनुदान-79 सहायता अनुदान के अंतर्गत उपबंधित तीनों प्रक्षेत्र (TSP, OSP, SCSP) से की जायेगी ।

11. इस पथ का निर्माण कार्य 24 महिनो के भीतर सम्पन्न कराया जाएगा ।
12. संदर्भित प्रस्ताव पर दिनांक 15 मार्च, 2017 को संपन्न राज्य मंत्रिपरिषद् की बैठक में मद सं. 20 के रूप में अनुमोदन प्राप्त है ।

झारखण्ड राज्यपाल के आदेश से,

अरुण कुमार सिंह,
सरकार के प्रधान सचिव ।
